



www.kurdistan.net

به‌کاتی ناوه‌ندی ئه‌وروپا 8-10-2007 0:08

### ده‌بی به‌ راگه‌یاندنی وه‌زاره‌تی ته‌ندروستی‌دا بچنه‌وه... عبدالله کریم

ماوه‌یه‌ک به‌ر له‌ ئیستا ووتاریکی به‌ پێز و به‌ هێزم خۆیندوه له‌ ساینتی کوردستان نیتی خوشه‌ویست، ده‌رباره‌ی سه‌رۆکی شاندى رووبه‌روو بوونه‌وه‌ی ئەنفله‌وه‌نزای بالنده، که به‌ریوه‌به‌ری راگه‌یاندنی وه‌زاره‌ت بوو، دواى پرسیارکردن بۆم ده‌رکه‌وت زانیاریه‌کانی ناو ووتاره‌که گشتی راستن و به‌ریوه‌به‌ری راگه‌یاندنی هه‌ستیارترین وه‌زاره‌ت زمان نه‌زانه و خاوه‌ن بروانامه‌ی به‌کالۆریۆسیش نییه و بیتواناشه له‌ زۆر لایه‌ن، له‌مه‌ش مه‌ترسیدارتر پێشتر سه‌ر به‌ کۆمه‌لی ئیسلامی بووه، ئه‌وه‌ی له‌ ناو پارتیه ئیسلامیه‌کانیش بووبی فورسه ئه‌م بیره له‌ میشکی ره‌ش بووبیته‌وه، گه‌ر له‌ رابردووی ئه‌م که‌سه‌ش بکۆلیه‌وه بۆت ده‌رده‌که‌وی که مرۆفیکى ئینتیهازی بووه و ته‌نیا له‌ دواى به‌رژه‌وه‌ندی خۆی ده‌گه‌ری. ئه‌وه‌ی سه‌یره له‌ دوا ژماره‌ی رۆژنامه‌ی (میدیا) به‌ریز وه‌زیری ته‌ندروستی ده‌لی: له‌ ناو وه‌زاره‌ت که‌سیک شک نابهم نامه‌یه‌ک به‌ ته‌واوی به‌ ئینگلیزی بنووسی... !!! باشه کاک دکتۆر ئه‌ی کی که‌سیکی وای کردۆته به‌ریوه‌به‌ر... !!! باشه دکتۆر گیان گه‌ر به‌ریوه‌به‌ری هه‌سته‌وه‌رتین جی له‌ وه‌زاره‌ت که راگه‌یاندنه نه‌ک نه‌تها ئینگلیزی نازانی به‌لکو عه‌ره‌بیش نازانی.. !! باشه ئه‌ی بۆ لای ناده‌ن، باشه دکتۆر گیان ئایا نازانی هۆشیاری ته‌ندروستی راسته‌وخۆ په‌یوه‌ندی به‌ ژيانى خه‌لکه‌وه هه‌یه، ئه‌ی د. زریان خۆت له‌ زۆربه‌ی چاوپێکه‌وتنه‌کانتا نالیی هۆشیاری ته‌ندروستی گرنگه، ئه‌ی بۆ مرۆفیکى بیتوانات کردۆته به‌ریوه‌به‌ری. خۆ گه‌ر خه‌می هه‌واله‌کانی وه‌زاره‌تیشته ئه‌وا هه‌لۆ هه‌سه‌ن رۆژنامه و سایته‌کانی پر کردوو له‌ هه‌واله‌کانی جه‌نابت، باشه ئه‌ی به‌ریوه‌به‌ر چ ده‌کا که نه‌ له‌ هۆشیاری ته‌ندروستی ده‌زانی، نه‌ له‌ هه‌وال نووسین. !!! کاکه خه‌میک له‌م خه‌لکه قوربه‌سه‌ره بخۆن که هه‌ر رۆژه‌ی نه‌خۆشیه‌ک تینی پیه‌هه‌لچنیه، به‌ریوه‌به‌ری راگه‌یاندنی وه‌زاره‌تیشت ئه‌لف و باى هۆشیاری ته‌ندروستی نازانی، ئازیزانی وه‌زاره‌ت هه‌روه‌ک ووتاره‌که‌ی که خۆیندمه‌وه نامه‌ی ره‌خنه‌ی روخینه‌ر بگرم ته‌نها داواکارم به‌م مه‌هزه‌له‌یه‌دا بچنه‌وه. نازانم وه‌زاره‌ت چ هه‌به‌تیکى هه‌یه که به‌ریوه‌به‌ری راگه‌یاندنه‌که‌ی زمان نه‌زان و بیتوانا بی و به‌شداری کۆر و کۆبوونه‌وه‌کانی نیوده‌وله‌تی بکا و زمانیش نه‌زانی.. !!! له‌ مه‌ش سه‌یرتر به‌ریوه‌به‌ری راگه‌یاندنی فه‌رمنگه ته‌ندروستیه‌کانی سه‌ر به‌ وه‌زاره‌ت هه‌موویان پزیشکن و خاوه‌ن توانا و زمان زانن. کاکه د. کاوه جه‌نابت به‌ریوه‌به‌ری مه‌کته‌بی وه‌زیری و رۆژانه به‌ ده‌یه‌ها ووتارت له‌سه‌ر ده‌نووسری، من ده‌زانم له‌ وانیه ئه‌مانه‌ی که له‌سه‌رت ده‌نووسری راست نه‌بن به‌لام دلنیا‌م له‌وه‌ی که تۆ له‌دواى ئه‌م به‌ریوه‌به‌ره بی تواناییه‌ی، کاکه د. کاوه تکات لی ده‌کم له‌به‌رخاتری منداله‌شه‌هید و خیزان و منداله‌ چاوه‌شه‌کانی کوردستان، له‌ ژيانتا هه‌لوپستیک وه‌رگره تا له‌ میژوو بۆت بنووسری و خه‌لک له‌ جياتی ئه‌وه‌ی ره‌خنه‌ت لیبگری ده‌ست خۆشیت لیبکا، تکایه به‌ خۆتاندا بچنه‌وه و ئه‌م به‌ریوه‌به‌ره خاوه‌ن رابردوو و ئینتیهازییه لاده‌ن. دلنیا‌م ئه‌م جاره هه‌لوپست وه‌رده‌گرن و چاره‌سه‌ریکی ئه‌م حالته داده‌نین، هیوام وایه ئه‌م ووتاره بگاته د. زریان تا به‌رچاوی روون و ئاشکرا‌بی. چاوه‌روانی هه‌لوپستی نیشتمانانه‌ین، بزى کورد و کوردستان.